

20 ta' Gunju, 1964

Imhalef:

Omor. Edoardo Magri, LL.D.

Joseph Debattista

versus

Domenico Sammut et.

Lokazzjon — Nullità — Frode — Azzjoni paoliana jew revokatorja — Art. 1187, Kodiċi Ċivili.

L-azzjoni paoliana jew revokatorja hija mogħtija lill-kredituri f'istmhom sabiez jattakkaw l-attifiet magħmulin b'qerq mid-debitur tagħhom bi nsara tad-drittifiet tagħhom.

Jekk ma jeżistix kreditur ma teżistix l-azzjoni revokatorja, il-kredituri biss jistgħu jeżerċitaw l-azzjoni revokatorja.

Għal dak li jirrigwarda l-azzjoni revokatorja l-kliem "kreditur" u "debitur" huma ikali fis-sens ta' wiehed li għandu l-jeđu u l-leħor illi huwa miżmum għal hwejfeġ oħra; bil-kelma "hles" il-liġi tifhem illi tiġi sodisfatta kwalunkwe obbligazzjoni li biha wiehed jista' jiġi marbut.

Sabiez ikun hemm kreditur irid ikun hemm kreditu, u għall-eżerċizzju ta' suċċess ta' l-azzjoni revokatorja jeħtieġ illi dan il-kreditu jkun anterjuri għall-att illi jrid jiġi mpunjat.

Il-Qorti, rat l-att taċ-ċitazzjoni li bih l-attur — premissi d-dikjarazzjonijiet neċessarji u mogħtija l-provvedimenti opportuni, peress illi l-attur ikupra mill-poter tal-konvenut Sammut u gie lilu rivendut minn l-istess retrattarju fl-atti tan-Nutar Joseph Raymond Grech tat-8 ta' Novembru, 1958 is-sub-utili dominju temporanju għal sbatax-il sena, li bdew fis-26 ta' Novembru, 1957, tal-fond Numru 84, Ponsonby Street, Għira, bħala sugġett għal sittax-il lira (£16) rata ta' tnejn u tletin lira (£32) fis-sena gravanti fuq dana l-fond u fuq fondi oħrajn li l-imsemmi Sammut kien akkwista b'titolu subenfitewsi mingħand il-konvenut Peresso, b'att tan-Nutar Antonio Carbonaro tas-6 ta' Novembru, 1957 — liema fond kien jinsab mikri lill-konvenuta Bartolo u, peress li l-konvenut Sammut kien jaf minn żmien qabel, għax kien avża l-attur, li kien bi hsiebu jirkupra, tant illi dana Sammut irrilaxxa fond spontanjament, bl-imsemmi kuntratt, lill-attur (Dok. A), u peress illi fil-31 ta' Ottubru, 1958, cioè tmient ijiem qabel ir-rivendizzjoni, u meta l-attur kien ga esprima d-deċizzjoni tiegħu illi jirkupra l-fond saret skrittura, li biha l-konvenuta Bartolo irrinunzjat għad-drittijiet tagħha lokatizju fuq l-imsemmi fond, u l-konvenut Sammut krih lill-konvenut Peresso, għal erba' snin di fermo u erba' snin oħra di rispetto, bil-kera ta' tlettax-il lira (£13) fis-sena, jigifieri tliet liri (£3) fis-sena anqas milli Peresso kellu jirċevi bħala sub-ċens (Dok. B); u peress illi l-imsemmija Bartolo baqgħet tokkupa l-istess fond u għadha tokkupah sallahum, nonostanti dik ir-rinunzja, u peress li dana kollu sar in frode għad-drittijiet tal-attur u għalhekk hija nulla u bla effett għall-finijiet kollha tal-ligi, salva kwalunkwe azzjoni oħra kompetenti lill-attur kontra l-konvenuti skond il-ligi, bl-ispejjeż.

Omissis.

Rat in-nota tal-eċċezzjonijiet tal-konvenut Domenico Sammut li biha qal li l-lokazzjoni msemmija fiċ-ċitazzjoni hija

valida fil-liġi; b'riserva ta' eċċezzjonijiet oħra;

Omissis.

Rat in-nota tal-eċċezzjonijiet tal-konvenut Peresso li biha qal li d-domanda attriċi hija infondata peress li mhux veru illi l-lokazzjoni msemmija fiċ-ċitazzjoni saret in frode għad-drittijiet tal-attur u għalhekk it-talba attriċi għandha tiġi rigettata bl-ispejjeż, b'riserva ta' eċċezzjonijiet oħra;

Omissis.

Rat in-nota tal-eċċezzjonijiet tal-konvenuta Stella Bartolo li biha qalet li d-domanda attriċi hija ma għamlet xejn in frode tad-dritt tal-attur, b'riserva ta' eċċezzjonijiet oħra;

Omissis.

Ikkunsidrat:

Li l-azzjoni tal-attur hija prinċipalment diretta biex tiġi dikjarata nulla u bla ebda effett għall-finijiet kollha tal-liġi l-iskrittura tal-31 ta' Ottubru, 1958 (indikata erroneament bid-data 1959) li biha l-konvenut Domenica Sammut iddikjura li ta b'kera l-post nru 84, Ponsonby Street, Gzira lill-konvenut Michele Peresso, għal erba' snin di fermo u erba' snin di rispetto bil-kera ta' £13 fis-sena, jithallas bis-sitt xhur bil-quddiem u li dan il-ftehim kien qiegħed isir bil-kunsens tal-konvenuta Stella Bartolo, li rrinunzjat għal dana l-inkwilinat.

Li l-attur jippretendi li meta saret dina l-lokazzjoni l-konvenut Sammut kien jaf minn żmien qabel, għax kien avżat, li kien bi hsiebu jirkupra l-fond lokat, tant, kif jallega l-istess attur, il-konvenut irrilaxxa spontanjament il-fond b'kuntratt fl-atti tan-Nutar Joseph Raymond Grech tat-8 ta' Novembru,

1958, liema fond l-istess Sammut kien hađu b'titolu ta' subenfitewsi temporanja għal sbatax-il sena, mingħand Michele Peresso b'kuntratt riċevut minn Nutar Antonio Carbonaro fis-6 ta' Novembru, 1957.

Li, għalhekk, il-frode fl-operat tal-konvenuti l-attur irid jiddesumiha

1) Mill-fatt li huwa kien ga avża lill-konvenuta Bartolo li kien sejjer jirkupra l-fond li kien jakkwista b'enfitewsi temporanea mingħand Peresso;

2) Mill-fatt li tmint ijiem qabel ir-rivendizzjoni li l-konvenut għamel lill-attur, huwa kera l-istess fond lil Peresso;

3) U mill-fatt li l-konvenuti Bartolo irrinunzjat għall-okkazzjoni favur Peresso.

Ikkunsidrat:

Li qabel xejn għandha tiġi determinata n-natura tal-azzjoni eżerċitata mill-attur.

Li, għal kemm l-attur ma qalux f'ebda parti tal-atti processwali, però dina l-Qorti hija tal-fehma li l-attur irid jeserċità l-azzjoni paoliana, għaliex altrimenti, ma tistax tifhem kif l-attur irid jaasal għar-revoka tal-okkazzjoni mpunjata, fuq il-motiv tal-frodi li huwa qieghed jaddebita lill-konvenuti.

Ikkunsidrat:

Li dina l-azzjoni, hekk magħrufa wkoll bħala revokatorja, hija mogħtija lill-kredituri, f'isimhom biex jattakkaw l-attijiet magħmulin b'qerq mid-debituri tagħhom (art. 1187 (1) Kod. Civ.). Għalhekk l-elementi essenzjali għall-eżistenza ta' dina

l-azzjoni huma: l-kreditu, il-frodi tad-debitur, u anki tat-terz akwired b'titolu onerus, u l-hsara jew id-dannu tal-kreditur.

Ikkunsidrat:

Li dwar l-ewwel element ta' dina l-azzjoni, ghandu jin-għad, li jekk ma jeżistix kreditur ma teżistix l-azzjoni. (Kollez. XII, 489; IX, 486; XXVII, ii, 559); u li l-kredituri bias, a tenur tal-ligi, jistgħu jeżerċitawha; u kif josserva Baldi (Vol. I, 404, para. 5): "per essere creditori bisogna avere un credito; e questo deve essere anteriore all'atto impegnato" (v. Giorgi, Obligaz. Vol. II para. 263). Hawn huwa tajjeb li jiġi preċiżat li l-kliem "kreditur" u "debitur" mhumiex użati fis-sens ta' wieħed li għandu jiehu u l-iehor li għandu jagħti flus biss, iżda fis-sens ta' wieħed li għandu l-jedd u l-iehor li huwa miżmum għall-hwejjeġ oħra. F'dana s-sens huma użati dawn il-kliem fil-kap tal-"Effetti tal-Obbligazzjonijiet" (art. 1168-1187 Kod. Civ.) li l-ahħar artikolu tiegħu huwa appuntu dak 1187 taht eżami. Hekk ukoll hu hlas il-ligi ma tifhimx biss taġti flus, iżda tissodisfa kwalunkwe obligazzjoni li biha wieħed jista' jkun marbut: "Hlas ifisser l-esekuzzjoni tal-obbligazzjoni sew jekk l-oġġett tal-obbligazzjoni jkun li tingħata xi haġa, sew jekk ikun li tiġi magħmul xi haġa".

Kien għalhekk li l-Qrati Taljana applikaw id-dispożizzjoni tal-art. 1235 tal-Kodiċi taġħhom, li barra minn xi divergenzi li ma għandhomx x'jaqsmu ma dana l-każ jaqbel ma taġħna sew fid-dicitura kif ukoll fil-post fejn gie kollokat, igifieri l-ahħar wieħed taht il-kap tal-Effetti tal-obbligazzjonijiet u id-decidew li: "la parola creditore deve interpretarsi non già nel senso ristretto di persona che abbia un credito pecuniario accertato, sebbene per designare in genere chiunque abbia un azione a fare valere in giudizio per reclamare l'adempimento della obbligazione" (Cassaz. Fierenza, 9 Marzo 1891; Mon.

Trib. 541) "e quindi in tali condizioni però esperire l'azione paoliana chiunque si trovi pregiudicato dagli attori fatto con atti posti in essere dal debitore". (Cassaz. Torino, 10 Luglio 1891. Mon Trib. 1892, 15 Baldi Vol. I, pag. 403). Dawna l-prinċipji ġew ribaditi mill-Qrati Taghna fis-sentenzi mogħtiġa mill-Qorti tal-Appell fis-7 ta' Diċembru 1934 fil-kawża "Carmelo Mifsud vs Luigi Cini et (Kollez. XXIX, i, 28). Għalhekk ma jiffirmawx element ta' dina l-azzjoni "Una mera pretesione di un credito", u anqas jistgħu jkunu atturi f'kawża simili "semplici persone aventi diretti" (Kollez. XXVIII, iii, 1121). Li huwa veru li l-fondament tal-azzjoni paoliana huwa att konservativ tal-kreditu ta' min jaġixxi tendenti għall-annullament ta' drittijiet li terz akkwista mill-kuntratt tiegħu. Issa, josserva Laurent: "può il creditore domandare che i diritti dei terzi siano annullati (è incerto se egli è creditore"? (Principi di Dto. Civ. Vol. XVI, 459). Taht dawna è-ċirkustanzi l-istess awtur jikkonkludi "noi con comprendiamo che il creditore possa agire" (ibid), għaliex "l-interesse di proteggere il proprio diritto deve essere attuale, e non problematico (Digesto Italiano, "Azione", no 7 pag. 767).

Ikkunsidrat:

Li, ex admissis, irriżulta anki mid-depożizzjoni tal-attur li l-okkażjoni impunjata saret ġimgha qabel ma eżerċita l-irkupru, u għalhekk, f'dak iż-żmien, il-konvenut Sammut, li kien għadu l-enfitewta "de jure" tal-fond, età liberament jid-disponi kif għamel minnu, mingħajr ma jkun kostrett jindaga l-intenzjoni tal-eventwali retraent, u mingħajr ma jitlob permess lil hadd in basi għall-adġiu: "Qui suo jure utitur non videtur damnum facere". Infatti sakemm ma saret ir-rivendizzjoni bil-kuntratt fuq riferit id-dritt tal-attur fuq il-fond lokat kien għadu ipotetiku, u anki, wara l-eżerċizzju tar-retratt seta' baqa' problematiku, għaliex seta' inqala' xi haddiehor u jelimina lill-attur mill-pussess tal-fond minnu irkuprat bis-

sahha ta' dritt pozjuri fuq l-istess fond.

Li inoltri, barra milli d-dritt tal-attur li huwa jallega li ried jikkonserva b'dina l-azzjoni ma kienx attwali; anqas ma jista' jinghad li l-fatt tar-retratt jingenera fir-ritraent dritt ta' kreditu kontra r-retratarju, izda jintitolah biss ghal proprjeta' tal-fond, li dina ghaddiet regolarment f'idejh, bhala utili dominju, fil-mument li gie ezerċitat ir-retratt lill-konsegwenti rivendizzjoni. L-attur ghalhekk, ma seta' jsofri ebda dannu, in vista tal-lokazzjoni precedentement stipulata bejn il-konvenut Sammut u l-konvenut Peresso, ghaliex dina f'ebda mod ma intakkat l-integrita' tad-drittijiet li l-enfitewta retrattarju it-trasferixxa lir-retraent bis-sahha tal-irkupru minnu ezerċitat fuq il-fond rilaxxjat.

Li, ghalhekk, dina l-azzjoni ma tikkompletix lill-attur ghaliex jonqos wiehed mill-elementi essenzjali biex tista' tigi istitwita fil-konfront tal-konvenuti, li mhumiex debitori tal-attur, fis-sens li ebda wiehed minnhom ma kienx obligat skond il-ligi lejn l-attur fil-mument li saret il-lokazzjoni.

Ikkunsidrat:

Li, dina l-Qorti anqas ma hija proklini li taderixxi ghall-pretensjoni tal-attur, li qiegħed isostni li l-lokazzjoni tal-fond saret in frodi tad-drittijiet tieghu. Qabel xejn għandu jigi relevat li f'materja ta' frode, ma jeżisti ebda test tal-ligi li jistabilixxi presunzjoni ta' frodi, u l-prova tagħha "incumbit illi qui agit" li tista' ssir anki permezz ta' presunzjonijiet, u trid tkun fondata fuq fatti granifi preċiżi u konkordanti (Coen "Simulazione" No 236; Kollez. XXIV, i, 665). Ebda wiehed minn dawnha r-rekwisiti ma gie riskontrat mill-Qorti a karika tal-pretisa frodi makkinata mill-konvenuti fil-iskrittura tal-lokazzjoni fuq riferita, biex jigu elusi d-drittijiet tal-attur. Infatti, anki kieku l-fond baqa' lokat lill-konvenut Bartolo, bir-retrat

eżerċitat mill-attur, dina kienet tibqa' l-inkwilina ugwalment tal-post; u għalhekk il-fatt li l-inkwilinat għadda f'idejn Peresso u ma baqax tal-konvenuta Bartolo, ma jistax jingħad li dana l-aġir sar b'dak il-"consilium frandis" li huwa generalment il-movent imqiegħed a bażi ta' min irid jeżerċità azzjoni simili. Infatti huwa risaput li mhux kwalunkwe skaltrezza pratikata għad-dannu ta' haddiehor taqa' taht is-sanzjoni tal-ligi, u dana jingħad fuq l-iskorta tal-insenjament tad-Dritt Roman li stabilixxa l-prinċipju: "Non nisi ex magna et evidente calliditate non deliet de dolo actio dare" (Lea. 7 para. 10 Dig. De Dolo; u sentenza P.A. 15 ta' April, 1964 in re "Giov. Battista Farrugia vs Salvino Muscat Zahra"). Il-lokazzjoni kontrattata bejn il-konvenut Sammut u Peresso saret bl-iskop uniku li Peresso isalva l-inkwilinat tal-istess fond, iħalli fih lil Bartolo u dina tħallih jistorja xi merkanzija, kif fil-fatt ġara. Għalhekk anki taht dana l-aspett il-konvenuti ma jistgħux ikunu ritenuti haġja ta' dak id-dolo, "richiesto a viziare di nullità b'obbligazione" (Fadda art. 1115 para. 42). Il-frodi allegata mill-attur ma tidhirx pruvata, anzi jekk wieħed irid jidhol f'dettalji li jservu biss għas-soluzzjoni morali tal-każ, għandu jirritjeni li bl-att tal-konvenju tal-1 ta' Ottubru, 1958 (fol: 50) suċċessivament kancellat jidher li l-istess attur ipresta ruħu għal manuvra xejn affatto pulita meta iddikjara inveridikament li huwa kien ġa hallas lill-konvenut Sammut il-prezz ta' mitejn lira. Dana biex ma jingħadx ukoll b'liema mezzi vjolenti l-attur giegħel lill-konvenut Sammut jagħmel l-imsemmija dikjarazzjoni dwar il-£200 (fol. 76).

Ikkunsidrat:

Li anki kieku wieħed irid, per ipotesi, jirravvisa xi barlumi ta' dritt fl-azzjoni intentata mill-attur, dina tikkrolla inesorabilment fl-assenza tal-element tal-ħsara li seta' soffra l-attur, bil-lokazzjoni in kwistjoni. Infatti l-attur jallega li l-fond riedu għal bintu; u kwindi bil-lokazzjoni tiegħu operata mill-

konvenut Sammut lil Peresso, l-attur ma setax aktar jiehu l-fond għaliex daħal fih inkwilin ieħor u għalhekk bir-risoluzzjoni tat-titolu tal-enfitewsi dovuta għar-retratt, l-attur ma setax jiehu f'idejh il-pussess tal-fond li gie lokat bit-terza persona qabel ir-rilaxx.

Li l-attur ma għamel ebda enfasi fuq dina ċ-ċirkustanza li l-fond riedu għal bintu, u f'kwalunkwe każ, anqas ma gie ebda prova li huwa bl-aġir tal-konvenut Sammut sofra xi danni reali liema danni huma inkonċepibbli mingħajr kreditu, għalhekk anki taht dana l-aspett l-azzjoni tal-attur hija nsostenibbli għaliex jiddifettaw l-elementi kollha rikjesti mill-ligi u mill-Gurisprudenza għall-esercizzju validu tagħha.

Ikkunsidrat:

Li għalkemm fil-fatt il-konvenuta Bartolo tidher li irrinunzjat għall-lokazzjoni favur Peresso, hija baqgħet tokkupa l-fond a titolu prekarju, għaliex l-istess Peresso, stanti l-età inoltrata u l-istat fiżiku tagħha, żammha fil-fond, li qiegħed jiġi wkoll adebit biex jistorja fih xi stationery u aċċessorji oħra tal-istamperija.

Li, għandu jiġi rilevat, li l-istess Bartolo ma iffirmatx l-imsemmija skrittura, u anqas ma kienet taf biha (fol: 38); u l-firmatarju tagħha huwa ċertu Alfred Bartolo, li l-attriċi ddikjarat li kien mejjet, u għalhekk anqas ma setgħet awtorizzatu jiffirma għaliha. Id-deposizzjoni in kontrarju tal-konvenut Sammut baqgħet mingħajr effett, għaliex għalkemm dana iddikjara li Alfred Bartolo kien ħaj u ipprometta li jipproduċih bħala xhud (fol: 41-42), u għalkemm għaddew aktar minn erba' snin, dina l-prova ma saritx.

Li, inoltri, l-istess Alfred Bartolo jidher li ffirmat l-imsemmija skrittura mhux bħala parti, iżda "bħala xhud tal-ftehim".

Li, għalhekk, bl-imsemmija skrittura ma jistax jingħad li l-konvenuta Stella Bartolo irrununzjat għall-lokazzjoni tal-fond "de quo" favur il-konvenut Peresso. Dana qiegħed jingħad għall-korretezza u biex il-konvenuta Bartolo, jekk kien il-każ, tigi esonerata minn kwalunkwe implikazzjoni li setgħet inholqot kontra tagħha permezz ta' dik ir-rinunzja. M'għandux, imbagħad, jintesa li l-azzjoni tal-attur, u l-frode minnu allegata, huma fondati fuq dina l-pretisa rinunzja tal-lokazzjoni da parti tal-konvenuta Bartolo, permezz tal-iskrittura riferita u għalhekk dina qatt ma seta' kellha l-intenzjoni li tid-dannegġja lill-attur u anqas ma ipparteċipat f'dana l-intent (Kollez. XXVIII, iii, 1084).

Ikkunsidrat:

Li, għalhekk it-tliet motivi miġjuba mill-attur u ġustifikazzjoni tat-talba tiegħu, ma jistgħux jiġu milqugħa.

Għal dawna l-motivi.

Tiddeċiedi billi tiegħad it-talba tal-attur bl-ispejjeż kontra tiegħu.

